

SRI LALITA SAHASRA NAMA STOTRAM

om ||

asya śrī lalitā divya sahasranāma stotra mahāmantrasya, vaśinyādi vāgdevatā ṛśhayaḥ, anuśṭup Chandaḥ, śrī lalitā parābhaṭṭārikā mahā tripura sundarī devatā, aiṃ bījaṃ, klīm śaktiḥ, sauḥ kīlakam, mama dharmārtha kāma mokśha chaturvidha phalapuruśhārtha siddhyarthe lalitā tripurasundarī parābhaṭṭārikā sahasra nāma jape viniyogaḥ

Karanyāsaḥ

aiṃ aṅguśṭābhyāṃ namaḥ, klīm tarjanībhyāṃ namaḥ, sauḥ madhyamābhyāṃ namaḥ, sauḥ anāmikābhyāṃ namaḥ, klīm kaniśṭhikābhyāṃ namaḥ, aiṃ karatala karapṛśṭhābhyāṃ namaḥ

Aṅganyāsaḥ

aiṃ hṛdayāya namaḥ, klīm śirase svāhā, sauḥ śikhāyai vaśhaṭ, sauḥ kavachāya huṃ, klīm netratrayāya vaśhaṭ, aiṃ astrāyaphaṭ, bhūrbhuvassuvaromiti digbandhaḥ

Dhyānaṃ

aruṇāṃ karuṇā taraṅgitākśhīm dhṛtapāsāṅkuśa puśhpabāṇachāpām |

ṇimādibhi rāvṛtāṃ mayūkhaiḥ ahamityeva vibhāvaye bhavānīm || 1 ||

dhyāyet padmāsanasthāṃ vikasitavadanāṃ padma patrāyatākśhīm |
hemābhāṃ pītavastrāṃ karakalita lasamaddhemapadmāṃ varāṅgīm |

sarvālaṅkārayuktāṃ sakalamabhayadāṃ

bhaktanamrāṃ bhavānīm

śrī vidyāṃ śāntamūrtiṃ sakala surasutāṃ

sarvasampat-pradātrīm || 2 ||

sakuṅkuma vilepanā maḷikachumbi kastūrikāṃ

samanda hasitekśhaṇāṃ saśarachāpa pāsāṅkuśām |

aśeśha janamohinī maruṇamālya bhūśhojjvalāṃ

japākusuma bhāsurāṃ japavidhau smare dambikāṃ || 3 ||

sindhūraruṇa vigrahāṃ triṇayanāṃ māṅikya

mauḷisphura-

ttārānāyaka śekharāṃ smitamukhī māpīna vakśhoruhām |

pāṅibhyā malipūrṇa ratna chaśhakaṃ raktotpalaṃ bibhratīm

saumyāṃ ratnaghaṭastha rakta charaṇāṃ dhyāyetparāmambikām || 4 ||

lamityādi pañchapūjāṃ vibhāvayet

laṃ pṛthivī tattvātmikāyai śrī lalitādevyai gandhaṃ parikalpayāmi

haṃ ākāśa tattvātmikāyai śrī lalitādevyai puśhpaṃ parikalpayāmi

yaṃ vāyu tattvātmikāyai śrī lalitādevyai dhūpaṃ parikalpayāmi

raṃ vahni tattvātmikāyai śrī lalitādevyai dīpaṃ parikalpayāmi

vaṃ amṛta tattvātmikāyai śrī lalitādevyai amṛta naivedyaṃ parikalpayāmi

saṃ sarva tattvātmikāyai śrī lalitādevyai tāmbūlādi sarvopachārān parikalpayāmi

gururbrahma gururviśhṇuḥ gururdevo maheśvaraḥ |

gurussākshāt parabrahma tasmai śrī gurave namaḥ ||

hariḥ oṃ

śrī mātā, śrī mahārāGYī, śrīmat-siṃhāsaneśvarī |

chidagni kuṇḍasambhūtā, devakāryasamudyatā || 1 ||

udyadbhānu sahasrābhā, chaturbāhu samanvitā |

rāgasvarūpa pāsāḍhyā, krodhākārāṅkuśojjalā || 2 ||

manorūpekśhukodaṇḍā, pañchatanmātra sāyakā |

nijāruṇa prabhāpūra majjad-brahmāṇḍamaṇḍalā || 3 ||

champakāsoka punnāga saugandhika lasatkachā

kuruvinda maṇisreṇī kanatkoṭīra maṇḍitā || 4 ||

aśṭamī chandra vibhrāja daḷikasthala śobhitā |

mukhachandra kaḷaṅkābha mṛganābhi viśeśhakā || 5 ||

vadanasmara māṅgalya gṛhatorṇa chillikā |

vaktralakśhmī parīvāha chalanmīnābha lochanā || 6 ||

navachampaka pušhpābha nāsādaṇḍa virājitā |

tārākānti tiraskāri nāsābharaṇa bhāsurā || 7 ||

kadamba mañjarīkluṭpa karṇapūra manoharā |

tāṭaṅka yugalībhūta tapanoḍupa maṇḍalā || 8 ||

padmarāga śilādarśa paribhāvi kapolabhūḥ |

navavidruma bimbaśrīḥ nyakkāri radanachChadā || 9 ||

śuddha vidyāṅkurākāra dvijapaṅkti dvayojjvalā |

karpūravīṭi kāmōda samākarśhaddigantarā || 10 ||

nijasallāpa mādhyura vinirbhatsita kachChapī |

mandasmita prabhāpūra majjat-kāmeśa mānasā || 11 ||

anākalita sādṛśya chubuka śrī virājitā |

kāmeśabaddha māṅgalya sūtraśobhita kantharā || 12 ||

kanakāṅgada keyūra kamanīya bhujānvitā |

ratnagraiveya chintāka lolamuktā phalānvitā || 13 ||

kāmeśvara premaratna maṇi pratipaṇastanī |

nābhyālavāla romāḷi latāphala kuchadvayī || 14 ||

lakśhyaromalatā dhāratā samunneya madhyamā |

stanabhāra daḷan-madhya paṭṭabandha vaḷitrayā || 15 ||

aruṇāruṇa kausumbha vastra bhāsvat-kaṭītaḷī |

ratnakiṅkiṇi kāramya raśanādāma bhūśhitā || 16 ||

kāmeśa GYāta saubhāgya mārđavoru dvayānvitā |

māṇikya makuṭākāra jānudvaya virājitā || 17 ||

indragopa parikṣhīpta smara tūṇābha jaṅghikā |

gūḍhagulbhā kūrmapṛśhṭha jayiśhṇu prapadānvitā || 18 ||

nakhadīdhiti sañChanna namajjana tamoguṇā |

padadvaya prabhājāla parākṛta saroruhā || 19 ||

śīñjana maṇimañjīra maṇḍita śrī padāmbujā |

marālī mandagamanā, mahālāvanya śevadhī || 20 ||

sarvāruṇā'navadyāṅgī sarvābharaṇa bhūśhitā |

śivakāmeśvarāṅkasthā, śivā, svādhīna vallabhā || 21 ||

sumeru madhyaśṛṅgasthā, śrīmannagara nāyikā |

chintāmaṇi grhāntasthā, pañchabrahmāsanasthitā || 22 ||

mahāpadmāṭavī saṁsthā, kadamba vanavāsinī |

sudhāsāgara madhyasthā, kāmākṣhī kāmādāyinī || 23 ||

devarśhi gaṇasaṅghāta stūyamānātma vaibhavā |

bhaṇḍāsura vadhodyukta śaktisenā samanvitā || 24 ||

sampatkarī samārūḍha sindhura vrajasevitā |

aśvārūḍhādhiśṭhitāśva koṭikoṭi bhirāvṛtā || 25 ||

chakrarāja rathārūḍha sarvāyudha pariśhkṛtā |

geyachakra rathārūḍha mantriṇī parisevitā || 26 ||

kirichakra rathārūḍha daṇḍanāthā puraskṛtā |

jvālāmālini kākṣhipta vahniprākāra madhyagā || 27 ||

bhaṇḍasainya vadhodyukta śakti vikramaharśhitā |

nityā parākramāṭopa nirīkṣhaṇa samutsukā || 28 ||

bhaṇḍaputra vadhodyukta bālāvikrama nanditā |

mantriṇyambā virachita viśhaṅga vadhatośhitā || 29 ||

viśukra prāṇaharaṇa vārāhī vīryananditā |

kāmeśvara mukhāloka kalpita śrī gaṇeśvarā || 30 ||

mahāgaṇeśa nirbhinna vighnayantra praharśhitā |

bhaṇḍāsurendra nirmukta śastra pratyastra varśhiṇī || 31 ||

karāṅguḷi nakhotpanna nārāyaṇa daśākṛtiḥ |

mahāpāśupatāstrāgni nirdagdhāsura sainikā || 32 ||

kāmeśvarāstra nirdagdha sabhaṇḍāsura śūnyakā |

brahmopendra mahendrādi devasaṃstuta vaibhavā || 33 ||

haranetrāgni sandagdha kāma sañjīvanauśhadhiḥ |

śrīmadvāgbhava kūṭaika svarūpa mukhapañkajā ॥ 34 ॥

kaṇṭhādhaḥ kaṭiparyanta madhyakūṭa svarūpiṇī |

śaktikūṭaika tāpanna kaṭyathobhāga dhāriṇī ॥ 35 ॥

mūlamantrātmikā, mūlakūṭa traya kaḷebarā |

kuḷāmṛtaika rasikā, kuḷasañketa pālinī ॥ 36 ॥

kuḷāṅganā, kuḷāntaḥsthā, kauḷinī, kuḷayoginī |

akuḷā, samayāntaḥsthā, samayāchāra tatparā ॥ 37 ॥

mūlādhāraika nilayā, brahmagranthi vibhedinī |

maṇipūrānta ruditā, viśṇugranthi vibhedinī ॥ 38 ॥

āGYā chakrāntarāḷasthā, rudragranthi vibhedinī |

sahasrārāmbujā rūḍhā, sudhāsārābhi varśhiṇī ॥ 39 ॥

taṭillatā samaruchiḥ, śhaṭ-chakropari saṁsthitā |

mahāśaktiḥ, kuṇḍalinī, bisatantu tanīyasī || 40 ||

bhavānī, bhāvanāgamyā, bhavāraṇya kuṭhārikā |

bhadrapriyā, bhadramūrti, rbhaktasaubhāgya dāyinī || 41 ||

bhaktipriyā, bhaktigamyā, bhaktivaśyā, bhayāpahā |

śāmbhavī, śāradārādhyā, śarvāṇī, śarmadāyinī || 42 ||

śāṅkarī, śrīkarī, sādhvī, śarachchandranibhānanā |

śātodarī, śāntimatī, nirādhārā, nirañjanā || 43 ||

nirlepā, nirmalā, nityā, nirākārā, nirākulā |

nirguṇā, niśkala, śāntā, niśhkāmā, nirupaplavā || 44 ||

nityamuktā, nirvikārā, niśhprapañchā, nirāśrayā |

nityaśuddhā, nityabuddhā, niravadyā, nirantarā || 45 ||

niśhkāraṇā, niśhkaḷaṅkā, nirupādhi, rnirīśvarā |

nīrāgā, rāgamathanī, nirmadā, madanāśinī || 46 ||

niśchintā, nirahaṅkā, nirmohā, mohanāśinī |

nirmamā, mamatāhantrī, niśhpāpā, pāpanāśinī || 47 ||

niśhkrodhā, krodhaśamanī, nirlobhā, lobhanāśinī |

niḥsaṃśayā, saṃśayaghñī, nirbhavā, bhavanāśinī || 48 ||

nirvikalpā, nirābādhā, nirbheda, bhedanāśinī |

nirnāśā, mṛtyumathanī, niśhkriyā, niśhparigrahā || 49 ||

nistulā, nīlachikurā, nirapāyā, niratyayā |

durlabhā, durgamā, durgā, duḥkhahantrī, sukhapradā || 50 ||

duśhṭadūrā, durāchāra śamanī, dośhavarjitā |

sarvaGYā, sāndrakaruṇā, samānādhikavarjitā || 51 ||

sarvaśaktimayī, sarvamaṅgaḷā, sadgatipradā |

sarveśvarī, sarvamayī, sarvamantra svarūpiṇī || 52 ||

sarvayantrātmikā, sarvatantrarūpā, manonmanī |

māheśvarī, mahādevī, mahālakśhmī, mṛḍapriyā || 53 ||

mahārūpā, mahāpūjyā, mahāpātaka nāsinī |

mahāmāyā, mahāsattvā, mahāśakti mahāratih || 54 ||

mahābhogā, mahaiśvaryā, mahāvīryā, mahābalā |

mahābuddhi, mahāsiddhi, mahāyogeśvareśvarī || 55 ||

mahātantrā, mahāmantrā, mahāyantrā, mahāsanā |

mahāyāga kramārādhya, mahābhairava pūjitā || 56 ||

maheśvara mahākalpa mahātāṇḍava sākshiṇī |

mahākāmeśa mahiśhī, mahātripura sundarī || 57 ||

chatuṣṣhaśṭyupachārādhya, chatuṣṣhaśṭi kaḷāmayī |

mahā chatuṣṣhaśṭi koṭi yoginī gaṇasevitā || 58 ||

manuvidyā, chandravidyā, chandramaṇḍalamadhyagā |

chārurūpā, chāruhāsā, chāruchandra kaḷādharā || 59 ||

charāchara jagannāthā, chakrarāja nīketanā |

pārvatī, padmanayanā, padmarāga samaprabhā || 60 ||

pañchapretāsanāsīnā, pañchabrahma svarūpiṇī |

chinmayī, paramānandā, viGYāna ghanarūpiṇī || 61 ||

dhyānadhyātṛ dhyeyarūpā, dharmādharma vivarjitā |

viśvarūpā, jāgariṇī, svapantī, taijasātmikā || 62 ||

suptā, prāGYātmikā, turyā, sarvāvasthā vivarjitā |

sṛśhṭikartrī, brahmarūpā, goptrī, govindarūpiṇī || 63 ||

saṃhāriṇī, rudrarūpā, tirodhānakarīśvarī |

sadāśivānugrahadā, pañchakṛtya parāyaṇā || 64 ||

bhānumaṇḍala madhyasthā, bhairavī, bhagamālinī |

padmāsanā, bhagavatī, padmanābha sahodarī || 65 ||

unmeśha nimiśhotpanna vipanna bhuvanāvāḷiḥ |

sahasraśīrśhavadanā, sahasrākśhī, sahasrapāt || 66 ||

ābrahma kīṭajananī, varṇāśrama vidhāyinī |

nijāGYārūpanigamā, puṇyāpuṇya phalapradā || 67 ||

śruti sīmanta sindhūrīkṛta pādābjadhūlikā |

sakalāgama sandoha śuktisampuṭa mauktikā || 68 ||

puruśhārthapradā, pūrṇā, bhoginī, bhuvaneśvarī |

ambikā, 'nādi nidhanā, haribrahmendra sevitā || 69 ||

nārāyaṇī, nādarūpā, nāmarūpa vivarjitā |

hrīṅkārī, hrīmatī, hṛdyā, heyopādeya varjitā || 70 ||

rājarājārchitā, rāGYī, ramyā, rājīvalochanā |

rañjanī, ramaṇī, rasyā, raṇatkiṅkiṇi mekhalā || 71 ||

ramā, rākenduvadana, ratirūpā, ratipriyā |

rakśhākarī, rākśhasaghnī, rāmā, ramaṇalampaṭā || 72 ||

kāmyā, kāmakaḷārūpā, kadamba kusumapriyā |

kalyāṇī, jagatīkandā, karuṇārasa sāgarā || 73 ||

kaḷāvatī, kaḷālāpā, kāntā, kādambarīpriyā |

varadā, vāmanayanā, vāruṇīmadavīhvalā || 74 ||

viśvādhikā, vedavedyā, vindhyāchala nivāsinī |

vidhātrī, vedajananī, viśhṇumāyā, vilāsinī || 75 ||

kśhetrasvarūpā, kśhetreśī, kśhetra kśhetraGYa pālinī |

kśhayavṛddhi vinirmuktā, kśhetrapāla samarchitā || 76 ||

vijayā, vimalā, vandyā, vandāru janavatsalā |

vāgvādinī, vāmakeśī, vahnimaṇḍala vāsinī || 77 ||

bhaktimat-kalpalatikā, paśupāśa vimochanī |

saṃhṛtāśeṣha pāśhaṇḍā, sadāchāra pravartikā || 78 ||

tāpatrayāgni santapta samāhlādana chandrikā |

taruṇī, tāpasārādhyā, tanumadhyā, tamoapahā || 79 ||

chiti, statpadalakśhyārthā, chideka rasarūpiṇī |

svātmānandalavībhūta brahmādyānanda santatiḥ || 80 ||

parā, pratyakchitī rūpā, paśyantī, paradevatā |

madhyamā, vaikharīrūpā, bhaktamānasa haṃsikā || 81 ||

kāmeśvara prāṇanāḍī, kṛtaGYā, kāmapūjitā |

śṛṅgāra rasasampūrṇā, jayā, jālandharasthitā || 82 ||

oḍyāṇa pīṭhanilayā, bindumaṇḍala vāsinī |

rahoyāga kramārādhyā, rahastarpaṇa tarpitā || 83 ||

sadyaḥ prasādinī, viśvasākṣhiṇī, sākṣhivarjitā |
śhaḍaṅgadevatā yuktā, śhāḍguṇya paripūritā || 84 ||

nityaklinnā, nirupamā, nirvāṇa sukhadāyinī |
nityā, śhoḍaśikārūpā, śrīkaṇṭhārdha śarīriṇī || 85 ||

prabhāvatī, prabhārūpā, prasiddhā, parameśvarī |
mūlaprakṛti ravyaktā, vyaktā'vyakta svarūpiṇī || 86 ||

vyāpinī, vividhākārā, vidyā'vidyā svarūpiṇī |
mahākāmeśa nayanā, kumudāhlāda kaumudī || 87 ||

bhaktahārda tamobheda bhānumad-bhānusantatiḥ |
śivadūtī, śivārādhyā, śivamūrti, śśivaṅkarī || 88 ||

śivapriyā, śivaparā, śiṣṭeśṭhā, śiṣṭapūjitā |

aprameyā, svaprakāśā, manovāchāma gocharā || 89 ||

chichChakti, śchetanārūpā, jaḍaśakti, rjaḍātmikā |

gāyatrī, vyāhṛti, ssandhyā, dvijabṛnda niśhevitā || 90 ||

tattvāsanā, tattvamayī, pañchakośāntarasthitā |

nissīmamahimā, nityayauvanā, madaśālinī || 91 ||

madaghūrṇita raktākśhī, madapāṭala gaṇḍabhūḥ |

chandana dravadigdhāṅgī, chāmpeya kusuma priyā || 92 ||

kuśalā, komalākārā, kurukullā, kuleśvarī |

kuḷakuṇḍālayā, kauḷa mārgatatpara sevitā || 93 ||

kumāra gaṇanāthāmbā, tuśhṭiḥ, puśhṭi, rmati, rdhṛtiḥ |

śāntiḥ, svastimatī, kānti, rnandinī, vighnanāśinī || 94 ||

tejovatī, trinayanā, lolākśhī kāmarūpiṇī |

mālinī, haṃsinī, mātā, malayāchala vāsinī || 95 ||

sumukhī, naḷinī, subhrūḥ, śobhanā, suranāyikā |

kālakaṇṭhī, kāntimatī, kśhobhiṇī, sūkśhmarūpiṇī || 96 ||

vajreśvarī, vāmadevī, vayoavasthā vivarjitā |

siddheśvarī, siddhavidyā, siddhamātā, yaśasvinī || 97 ||

viśuddhi chakranilayā, "raktavarṇā, trilochanā |

khaṭvāṅgādi praharaṇā, vadanaika samanvitā || 98 ||

pāyasānnapriyā, tvak[^]sthā, paśuloka bhayaṅkarī |

amṛtādi mahāśakti saṃvṛtā, ḍākinīśvarī || 99 ||

anāhatābja nilayā, śyāmābhā, vadanadvayā |

daṃśhṭrojjvalā,'kśhamālādhidharā, rudhira saṃsthitā || 100 ||

kālarātryādi śaktyoghavṛtā, snigdhaudanapriyā |

mahāvīrendra varadā, rākiṇyambā svarūpiṇī || 101 ||

maṇipūrābja nilayā, vadanatraya saṃyutā |

vajrādhikāyudhopetā, ḍāmaryādibhi rāvṛtā || 102 ||

raktavarṇā, māṃsaniśhṭhā, guḍāna prītamānasā |

samasta bhaktasukhadā, lākinyambā svarūpiṇī || 103 ||

svādhiśhṭhānāmbu jagatā, chaturvaktra manoharā |

śūlādyāyudha sampannā, pītavarṇā,'tigarvitā || 104 ||

medoniśhṭhā, madhuprītā, bandinyādi samanvitā |

dadhyannāsakta hṛdayā, ḍākinī rūpadhāriṇī || 105 ||

mūlā dhārāmbujārūḍhā, pañchavaktrā,'sthisamsthitā |

aṅkuśādi praharaṇā, varadādi niśhevitā || 106 ||

mudgaudanāsakta chittā, sākinyambāsvarūpiṇī |

āGYā chakrābjanilayā, śuklavarṇā, śhaḍānanā || 107 ||

majjāsamsthā, haṃsavatī mukhyaśakti samanvitā |

haridrānnaika rasikā, hākinī rūpadhāriṇī || 108 ||

sahasradaḷa padmsthā, sarvavarṇopa śobhitā |

sarvāyudhadharā, śukla samsthitā, sarvatomukhī || 109 ||

sarvaudana prītachittā, yākinyambā svarūpiṇī |

svāhā, svadhā,'mati, rmedhā, śrutih, smṛti, ranuttamā || 110 ||

puṇyakīrtih, puṇyalabhyā, puṇyaśravaṇa kīrtanā |

pulomajārchitā, bandhamochanī, bandhurālakā || 111 ||

vimarśarūpiṇī, vidyā, viyadādi jagatprasūḥ |

sarvavyādhi praśamanī, sarvamṛtyu nivāriṇī || 112 ||

agragāṇyā, 'chintyarūpā, kalikalmaśha nāśinī |

kātyāyinī, kālahantrī, kamalākśha niśhevitā || 113 ||

tāmbūla pūrita mukhī, dāḍimī kusumaprabhā |

mṛgākśhī, mohinī, mukhyā, mṛḍānī, mitrarūpiṇī || 114 ||

nityatṛptā, bhaktanidhi, rniyantrī, nikhileśvarī |

maitryādi vāsanālabhyā, mahāpraḷaya sākśhiṇī || 115 ||

parāśaktiḥ, parāniśṭhā, praGYāna ghanarūpiṇī |

mādhvīpānālasā, mattā, māṭṛkā varṇa rūpiṇī || 116 ||

mahākailāsa nilayā, mṛṇāla mṛdudorlatā |

mahanīyā, dayāmūrtī, mahāsāmrājyaśālinī || 117 ||

ātmavidyā, mahāvidyā, śrīvidyā, kāmasevitā |

śrīśhoḍaśākṣharī vidyā, trikūṭā, kāmakoṭikā || 118 ||

kaṭākṣhakiṅkarī bhūta kamalā koṭisevitā |

śiraḥsthitā, chandranibhā, phālasthendra dhanuḥprabhā || 119 ||

hṛdayasthā, raviprakhyā, trikoṇāntara dīpikā |

dākṣhāyaṇī, daityahantrī, dakṣhayaGYa vināśinī || 120 ||

darāṇdoḷita dīrghākṣhī, darahāsojjvalanmukhī |

gurumūrti, rguṇanidhi, rgomātā, guhajanmabhūḥ || 121 ||

deveśī, daṇḍanīstithā, daharākāśa rūpiṇī |

pratīpanmukhya rākānta tithimaṇḍala pūjitā || 122 ||

kaḷātmikā, kaḷānāthā, kāvyālāpa vinodinī |

sachāmara ramāvāṇī savyadakṣhiṇa sevītā || 123 ||

ādisakti, rameyā, 'tmā, paramā, pāvanākṛtiḥ |

anekakoṭi brahmāṇḍa jananī, divyavigrahā || 124 ||

klīṅkārī, kevalā, guhyā, kaivalya padadāyinī |

tripurā, trijagadvandya, trimūrti, stridaśeśvarī || 125 ||

tryakṣharī, divyagandhāḍhyā, sindhūra tilakāñchitā |

umā, śailendratānayā, gaurī, gandharva sevītā || 126 ||

viśvagarbhā, svarṇagarbhā, 'varadā vāgadhīśvarī |

dhyānagamyā, 'parichChedyā, GYānadā, GYānavigrahā || 127 ||

sarvavedānta saṃvedyā, satyānanda svarūpiṇī |

lopāmudrārchitā, līlākluṭṭa brahmāṇḍamaṇḍalā || 128 ||

adṛśyā, dṛśyarahitā, viGYātrī, vedyavarjitā |

yoginī, yogadā, yogyā, yogānandā, yugandharā || 129 ||

ichChāśakti GYānaśakti kriyāśakti svarūpiṇī |

sarvādhārā, supratīśṭhā, sadasad-rūpadhāriṇī || 130 ||

aśṭamūrti, rajājaitrī, lokayātrā vidhāyinī |

ekākinī, bhūmarūpā, nirdvaitā, dvaitavarjitā || 131 ||

annadā, vasudā, vṛddhā, brahmātmaikya svarūpiṇī |

bṛhatī, brāhmaṇī, brāhmī, brahmānandā, balipriyā || 132 ||

bhāśhārūpā, bṛhatsenā, bhāvābhāva vivarjitā |

sukhārādhyā, śubhakarī, śobhanā sulabhāgatiḥ || 133 ||

rājarājeśvarī, rājyadāyinī, rājyavallabhā |

rājat-kṛpā, rājapīṭha niveśita nijāśritāḥ || 134 ||

rājyalakśhmīḥ, kośanāthā, chaturaṅga baleśvarī |

sāmrājyadāyinī, satyasandhā, sāgaramekhalā || 135 ||

dīkśhitā, daityaśamanī, sarvaloka vaśaṅkarī |

sarvārthadātrī, sāvitṛī, sachchidānanda rūpiṇī || 136 ||

deśakālā'parichChinnā, sarvagā, sarvamohinī |

sarasvatī, śāstramayī, guhāmbā, guhyarūpiṇī || 137 ||

sarvopādhi vinirmuktā, sadāśiva pativratā |

sampradāyeśvarī, sādhvī, gurumaṇḍala rūpiṇī || 138 ||

kulottīrṇā, bhagārādhyā, māyā, madhumatī, mahī |

gaṇāmbā, guhyakārādhyā, komalāṅgī, gurupriyā || 139 ||

svatantrā, sarvatantreśī, dakṣhiṇāmūrti rūpiṇī |

sanakādi samārādhyā, śivaGYāna pradāyinī || 140 ||

chitkaḷā, nandakalikā, premarūpā, priyaṅkarī |

nāmapārāyaṇa prītā, nandividyā, naṭeśvarī || 141 ||

mithyā jagadadhiśṭhānā muktidā, muktirūpiṇī |

lāsyapriyā, layakarī, lajjā, rambhādi vanditā || 142 ||

bhavadāva sudhāvṛśṭiḥ, pāpāraṇya davānalā |

daurbhāgyatūla vātūlā, jarādhvānta raviprabhā || 143 ||

bhāgyābdhichandrikā, bhaktachittakeki ghanāghanā |

rogaparvata dambhoḷi, rmṛtyudāru kuṭhārikā || 144 ||

maheśvarī, mahākālī, mahāgrāsā, mahāśanā |

aparṇā, chaṇḍikā, chaṇḍamuṇḍā'sura niśhūdinī || 145 ||

kśharākśharātmikā, sarvalokeśī, viśvadhāriṇī |

trivargadātrī, subhagā, tryambakā, triguṇātmikā || 146 ||

svargāpavargadā, śuddhā, japāpuśhpa nibhākṛtiḥ |

ojovatī, dyutidharā, yaGYarūpā, priyavratā || 147 ||

durārādhyā, durādarśhā, pāṭalī kusumapriyā |

mahatī, merunilayā, mandāra kusumapriyā || 148 ||

vīrārādhyā, virāḍrūpā, virajā, viśvatomukhī |

pratyagrūpā, parākāśā, prāṇadā, prāṇarūpiṇī || 149 ||

mārtāṇḍa bhairavārādhyā, mantriṇī nyastarājyadhūḥ |

tripureśī, jayatsenā, nistraiguṇyā, parāparā || 150 ||

satyaGYānā'nandarūpā, sāmarasya parāyaṇā |

kapardinī, kalāmālā, kāmadhuk,kāmarūpiṇī || 151 ||

kaḷānidhiḥ, kāvyakaḷā, rasaGYā, rasaśevadhiḥ |

puśhṭā, purātanā, pūjyā, puśhkarā, puśhkarekśhaṇā || 152 ||

parañjyotiḥ, parandhāma, paramāṇuḥ, parātparā |

pāśahastā, pāśahantrī, paramantra vibhedinī || 153 ||

mūrtā,'mūrtā,'nityatṛptā, muni mānasa haṃsikā |

satyavratā, satyarūpā, sarvāntaryāminī, satī || 154 ||

brahmāṇī, brahmajananī, bahurūpā, budhārchitā |

prasavitrī, prachaṇḍā'GYā, pratiśṭhā, prakṛtākṛtiḥ || 155 ||

prāṇeśvarī, prāṇadātrī, pañchāśat-pīṭharūpiṇī |

viśṛṅkhalā, viviktasthā, vīramātā, viyatprasūḥ || 156 ||

mukundā, mukti nilayā, mūlavigraha rūpiṇī |

bhāvaGYā, bhavarogaghñī bhavachakra pravartinī || 157 ||

Chandassārā, śāstrasārā, mantrasārā, talodarī |

udārakīrti, ruddāmavaibhavā, varṇarūpiṇī || 158 ||

janmamṛtyu jarātapta jana viśrānti dāyinī |

sarvopaniśha dudghuśṭhā, śāntyatīta kaḷātmikā || 159 ||

gambhīrā, gaganāntaḥsthā, garvitā, gānalolupā |

kalpanārahitā, kāśṭhā, kāntā, kāntārdha vigrahā || 160 ||

kāryakāraṇa nirmuktā, kāmakēḷi taraṅgitā |

kanat-kanakatāṭaṅkā, līlāvigraha dhāriṇī || 161 ||

ajākśhaya vinirmuktā, mugdhā kśhipraprasādinī |

antarmukha samārādhyā, bahirmukha sudurlabhā || 162 ||

trayī, trivarga nilayā, tristhā, tripuramālinī |

nirāmayā, nirālambā, svātmārāmā, sudhāsṛtiḥ || 163 ||

saṃsārapaṅka nirmagna samuddharaṇa paṇḍitā |

yaGYapriyā, yaGYakartrī, yajamāna svarūpiṇī || 164 ||

dharmādharā, dhanādhyakśhā, dhanadhānya vivardhinī |

viprapriyā, viprarūpā, viśvabhramaṇa kāriṇī || 165 ||

viśvagrāsā, vidrumābhā, vaiśhṇavī, viśhṇurūpiṇī |

ayoni, ryoninilayā, kūṭasthā, kularūpiṇī || 166 ||

vīragośhṭhīpriyā, vīrā, naiśhkarmyā, nādarūpiṇī |

viGYāna kalanā, kalyā vidagdhā, baindavāsanā || 167 ||

tattvādhikā, tattvamayī, tattvamartha svarūpiṇī |

sāmagānapriyā, saumyā, sadāśiva kuṭumbinī || 168 ||

savyāpasavya mārgasthā, sarvāpadvi nivāriṇī |

svasthā, svabhāvamadhurā, dhīrā, dhīra samarchitā || 169 ||

chaitanyārghya samārādhyā, chaitanya kusumapriyā |

sadoditā, sadātuśhṭā, taruṇāditya pāṭalā || 170 ||

dakśhiṇā, dakśhiṇārādhyā, darasmera mukhāmbujā |

kauḷinī kevalā, 'narghyā kaivalya padadāyinī || 171 ||

stotrapriyā, stutimatī, śrutisaṃstuta vaibhavā |

manasvinī, mānavatī, maheśī, maṅgalākṛtiḥ || 172 ||

viśvamātā, jagaddhātrī, viśālākśhī, virāgiṇī |

pragalbhā, paramodārā, parāmodā, manomayī || 173 ||

vyomakeśī, vimānasthā, vajriṇī, vāmakeśvarī |

pañchayaGYapriyā, pañchapreta mañchādhiśāyinī || 174 ||

pañchamī, pañchabhūteśī, pañcha saṅkhyopachāriṇī |

śāśvatī, śāśvataiśvaryā, śarmadā, śambhumohinī || 175 ||

dharā, dharasutā, dhanyā, dharmiṇī, dharmavardhinī |

lokātītā, guṇātītā, sarvātītā, śamātmikā || 176 ||

bandhūka kusuma prakhyā, bālā, līlāvinodinī |

sumaṅgaī, sukhakarī, suveśhāḍyā, suvāsinī || 177 ||

suvāsinyarchanaprītā, śobhanā, śuddha mānasā |

bindu tarpaṇa santuśhṭā, pūrvajā, tripurāmbikā || 178 ||

daśamudrā samārādhyā, tripurā śrīvaśaṅkarī |

GYānamudrā, GYānagamyā, GYānaGYeya svarūpiṇī || 179 ||

yonimudrā, trikhaṇḍeśī, triguṇāmbā, trikoṇagā |

anaghādbhuta chāritrā, vāñChitārtha pradāyinī || 180 ||

abhyāsāti śayaGYātā, śhaḍadhvātīta rūpiṇī |

avyāja karuṇāmūrti, raGYānadhvānta dīpikā || 181 ||

ābālagopa veditā, sarvānullaṅghya śāsanā |

śrī chakrarājanilayā, śrīmattripura sundarī || 182 ||

śrī śivā, śivaśaktyaikya rūpiṇī, lalitāmbikā |

evaṃ śrīlalitādevyā nāmnāṃ sāhasrakam jaguḥ || 183 ||

|| iti śrī brahmāṇḍapurāṇe, uttarakhaṇḍe, śrī hayagrīvāgastya saṃvāde, śrīlalitārahasyanāma śrī lalitā
rahasyanāma sāhasrastotra kathanaṃ nāma dvitīyoadhyāyaḥ ||

sindhūrāruṇa vigrahāṃ triṇayanāṃ māṇikyā mauḷisphura-

ttārānāyaka śekharāṃ smitamukhī māpīna vakśhoruhāṃ |

pāṇibhyā malipūrṇa ratna chaśhakaṃ raktotpalaṃ bibhratīṃ

saumyāṃ ratnaghaṭastha rakta charaṇāṃ dhyāyetparāmambikāṃ ||